

இந்திய உயர் ஸ்தானிகராலயம் கொழும்பு

ஊடக அறிக்கை

ஐ.என்.எஸ்.ஷால்கி கொழும்புக்கு விஜயம்

இந்திய கடற்படையின் நீர்மூழ்கி இலங்கை கப்பலான ஐ.என்.எஸ்.ஷால்கி இருநாள் விஜயமாக 2024 ஆகஸ்ட் 02 ஆம் திகதி கொழும்புக்கு வருகைதந்திருந்தது. இலங்கை கடற்படையின் மரபுகளுக்கு அமைவாக இந்நீர்மூழ்கி கப்பல் சம்பிரதாய பூர்வமாக வரவேற்கப்பட்டது.

2. இவ்விஜயத்தின் அங்கமாக ஐ.என்.எஸ்.ஷால்கி கட்டளை அதிகாரி அவர்கள் மேற்கு கடற் பிராந்திய தளபதி ரியர் அட்மிரல் WDCU குமாரசிங்கே அவர்களை சந்திக்க ஏற்பாடுகள் முன்னெடுக்கப்பட்டிருந்தன. அதனை அடுத்து இலங்கை கடற்படையின் 50 அதிகாரிகள் குறித்த நீர்மூழ்கிக்கு விஜயம் மேற்கொள்ளவுள்ளதுடன் நீர்மூழ்கி குறித்து அவர்களுக்கு விளக்கமளிக்கப்படும். அத்துடன் இந்திய உயர் ஸ்தானிகராலயம் மற்றும் இலங்கை பாதுகாப்பு படைகளின் அதிகாரிகளும் இந்நீர்மூழ்கி கப்பலுக்கு விஜயம் செய்யவுள்ளனர்.

3. ஷிசுமார் ரகத்தைச் சேர்ந்த ஐ.என்.எஸ்.ஷால்கி டீசல்-மின் வகையிலான நீர்மூழ்கி கப்பலாகும். இக்கப்பலானது 1992 பெப்ரவரி 07 ஆம் திகதி இந்திய கடற்படையில் சேவைக்காக இணைக்கப்பட்டிருந்தது. முன்னதாக கல்வேறி ரக நீர்மூழ்கியான ஐ.என்.எஸ் கராஜ் 2024 பெப்ரவரியிலும் மற்றும் ஐ என் எஸ் வாஹிர் 2023 சர்வதேச யோகா தின கொண்டாட்டங்களின்போதும் கொழும்புக்கு வருகை தந்திருந்தன.

4. செயற்பாட்டு நடவடிக்கைகளின் அங்கமாகவே இந்நீர்மூழ்கி கப்பல் வருகை தந்திருந்ததுடன் எரிபொருள் மீள் நிரப்பல் மற்றும் ஏனைய சேவைகள் இவ்விஜயத்தின்போது வழங்கப்பட்டிருந்தன. அத்துடன் இந்நீர்மூழ்கி கப்பலின் மாலுமிகளும் சிப்பந்திகளும் கப்பலிலிருந்து வெளியேறி இலங்கையில் சில முக்கிய இடங்களுக்கு செல்லவுள்ளனர். 2024 ஆகஸ்ட் 4 ஆம் திகதி இலங்கையிலிருந்து புறப்படுச்செல்லும்.

கொழும்பு

2 2024